

संस्कृतवार्ता:

दिनाङ्कः-16.04.2025

सायम् - 06:20

आदौ मुख्यवार्ता:

- भारतस्य वस्तु-सेवयोः समग्र-निर्याते सार्धपञ्च-प्रतिशतात्मकस्य वृद्धिः पञ्जीकृताऽस्ति, वित्तवर्षेऽस्मिन् निर्यातः अत्युत्तमरीत्या एकविंशत्यधिकाष्टशत-बिलियन-डॉलरमितः सञ्जातः ।
- अमेरिकायां ट्रम्पप्रशासनेन चीनदेशात् आयातितेषु वस्तुषु पञ्चचत्वारिंशदधिक-द्विशतप्रतिशन्मितस्य नवीनायातशुल्कः संस्थापितः अस्ति ।\
- प्रवर्तननिदेशालयः राबर्ट-वाड्रा इत्यस्मात् निरन्तरं द्वितीयदिवसे अपि हरियाणायां भूमिक्रयणेन सम्पृक्तम् अन्वीक्षणं अधिकृत्य नवदिल्ल्यां परिपृच्छां कुर्वन्नास्ति ।
- छत्तीसगढ़स्य बस्तरक्षेत्रे सुरक्षाबलसह जाते द्वन्द्वे द्वौ माओवादिनौ मारितौ ।
- आई-पी-एल् क्रिकेटद्वन्द्वे, अद्य सायं नवदिल्ल्याम् दिल्लीकृष्णिटल्स-दलं राजस्थान-रॉयल्स-दलम् सम्मुखीकरिष्यति । स्पर्धा इयं सायं सार्धसप्त-वादने भविष्यति ।

आयात-निर्यातवृद्धिः

भारतस्य वस्तु-सेवयोः समग्र-निर्याते सार्धपञ्च-प्रतिशतात्मकस्य वृद्धिः पञ्जीकृताऽस्ति, वित्तवर्षेऽस्मिन् निर्यातः अत्युत्तमरीत्या एकविंशत्यधिकाष्टशत-बिलियन-डॉलरमितः सञ्जातः । वाणिज्योद्योग-मंत्रालयेन संकलिते विवरणानुसारं यत्र देशस्य समग्रनिर्यातः दशमलव नव-त्र्यधिक विंशदुत्तराष्टशत बिलियन डॉलरेति सञ्जातोऽस्ति, तत्रच आयातः दशमलव-एक-नवोत्तर-पञ्चदशाधिक-नवशत- बिलियन डॉलरमिति जातोऽस्ति। विवरणानुसारं, अस्यवर्षस्य मार्चमासे भारतस्य वाणिज्यिकहानिः संवर्धं घाटा बढकर दशमलव पञ्च-चतुरधिकविंशति-बिलियन डॉलर इति सञ्जातोऽस्ति। अस्मिन् मासावधौ व्यापारिक-निर्यातः शून्यदशमलव-सप्त-प्रतिशतं संवर्धं एकचत्वारिंशदशमलव नव-सप्त-बिलियन डॉलरमिति समजायत। एतन्मध्ये, मार्चमासे व्यापारिकायातः एकादश-दशमलव-त्रि-प्रतिशतात्मिकीं वृद्धिं समाप्नोत् ।

अमेरिकावस्तुकरः-चीनः

अमेरिकायां ट्रम्पप्रशासनेन चीनदेशात् आयातितेषु वस्तुषु पञ्चचत्वारिंशदधिक-द्विशत-प्रतिशन्मितस्य नवीनायातशुल्कः संस्थापितः अस्ति । अनेन द्वयोः देशयोर्मध्ये आयातशुल्कस्य द्वन्द्वः प्रावर्तत् । ह्यः रात्रौ व्हाइट-हाउस् इत्यनेन प्रकाशिते एकस्मिन् तथ्यपत्रके एषः विस्तृतनिर्णयः, बीजिंग इत्यस्य वार्तमानिक-निर्यातप्रतिबंधान् प्रत्युत्तरशुल्कान् च विरुध्य उत्तररूपेण समागतः अस्ति। व्हाइटहाउस इत्यनेन एकस्मिन् वक्तव्ये सबलं प्रोक्तं यत् अयं पदक्षेपः राष्ट्रपतिनः डॉनल्डट्रम्पस्य प्रवर्तमानस्य "अमेरिका-फर्स्ट-ट्रेड-पॉलिसी" इत्यस्य भागरूपेण अस्ति । प्रशासनेन सखि-एयरोस्पेस-सेमीकंडक्टर-उद्योगेभ्यः गल्लियम-जर्मेनियम-एंटीमनी चेत्यादिमहत्वपूर्णतत्त्वसह महत्वपूर्णोच्च-प्रविधिसामग्रिषु प्रख्यापितं प्रतिबन्तं विरुध्य चीनस्य उपरि आरोपः प्रख्यापितः अस्ति । विदेशमंत्रालयस्य प्रवक्ता लिन-जियान इत्यनेन व्हाइट-हाउस इत्यस्य वक्तव्यं विरुध्य उत्तरं प्रदत्तं यत् चीनः अधुना संयुक्त-राज्य-अमेरिकायां आयातितेषु वस्तुषु पञ्चचत्वारिंशदधिक-द्विशतप्रतिशन्मितं आयातशुल्कं सम्मुखीकरोति ।

प्रवर्तननिदेशालयः-राबर्टवाड्रा

प्रवर्तननिदेशालयः कांग्रेस-दलस्य वरिष्ठनेत्री प्रियङ्का-गांधी-वाड्रा इत्यस्याः पत्युः राबर्ट-वाड्रा इत्यस्मात् निरन्तरं द्वितीयदिवसे अपि परिपृच्छां कुर्वन्नास्ति । हरियाणायां भूमिक्रयणेन सम्पृक्तम् अन्वीक्षणं अधिकृत्य नवदिल्ल्यां प्रवर्तननिदेशालयस्य कार्यालये तेन इयं परिपृच्छा प्रचलति । एतत् प्रकरणं वाड्रायाः संस्थानेन गुरुग्रामनगरे भूमिक्रयणसम्बद्धम् अस्ति । इतः पूर्वं ह्यः अपि प्रवर्तननिदेशालयेन राबर्ट-वाड्राया परिपृच्छा कृता आसीत् ।

छत्तीसगढः-द्वन्द्वः

छत्तीसगढस्य बस्तरक्षेत्रे सुरक्षाबलसह जाते द्वन्द्वे द्वौ माओवादिनौ मारितौ । द्वयोर्विरुध्य त्रयोदशलक्षरुप्यकाणां सामूहिकपुरस्कारराशिः आसीत् । बस्तरजनपदस्य पुलिसमहानिरीक्षकः सुंदर-राज-पी इत्येषः अकथयत् यत् कोंडागांव-नारायणपुर-जनपदयोः सीम्नः सम्पृक्तानां किलम-बरगम-ग्रामाणां वनेषु ह्यः सायं द्वन्द्वः सञ्जातः, तदा जनपदारक्षिबलानां एकं दलं नक्सल-विरुद्धाभियानं समारभत् ।

महिलायोगः-मुर्शिदाबादः

राष्ट्रियमहिला-आयोगः-एनसीडब्ल्यू इत्यनेन पश्चिमबंगालस्य मुर्शिदाबादजनपदे जातायाः हिंसायाः अन्वीक्षणाय एका समितिः निर्मिता अस्ति । आयोगस्य अध्यक्षतायां विजयाराहटकरस्य नेतृत्वे चतुर्सदस्यानां समितिः मुर्शिदाबादे

हिंस्रप्रभावितानां क्षेत्राणां यात्रां विधास्यति सहस्रं स्थानीयपीडितानां परिवारेण सह वार्ता विधास्यति । अवधेयं यत् आयोगेन मुर्शिदाबादजनपदस्य मंदिरपाराक्षेत्रे सांप्रदायिकाशांति-समये महिलाभिः सह जातस्य दुराचरणस्य सूचनानां स्वतः संज्ञानं गृहीतम् आसीत् ।

मध्यप्रदेशः-लाडलीयोजना

मध्य-प्रदेश-सर्वकारेण स्पष्टीकृतम् अस्ति यत् लाडली-बहन-योजना इत्येषा पूर्ववत् प्रचलिष्यति । राज्यसर्वकारेण अधुना अस्याः योजनायाः अनन्तर्गतं प्रतिमासं दीयमानाय राशये एका समयसीमा अपि निर्धारिता अस्ति । राज्यस्य नगर-विकास-आवास-मंत्री क्लिष्टविजयवर्गीयः प्रोक्तवान् यत् अधुना अयं राशिः लाडली-बहन-योजनायाः लाभार्थिभ्यः बैंकमाध्यमेन प्रत्येकं मासस्य दशदिनाङ्कतः पञ्चदशदिनाङ्कं यावत् प्रेषयिष्यते । मुख्यमंत्री डॉ. मोहनयादवः अपि स्पष्टम् अकरोत् यत् सर्वकारः कामपि जनकल्याणकारि-योजनां न ह्यवरोधयिष्यति ।

अस्याः योजनायाः अन्तर्गतं लाभार्थिने पञ्चाशदधिक-द्विशताधिकसहस्रं रुप्यकाणि प्रदास्यन्ते ।

रेलवे-अश्विनीवर्णिवः

रेलमन्त्री अश्विनीवर्णिवः अद्य भारतीयरेलयानस्य द्विसप्तति-अधिकशततम्यां वर्षपूर्त्यावसरे भारतस्य प्रथमां रेलयात्रां स्मारितवान् । ऐतिहासिकं क्षणं स्मारयता सः प्रोक्तवान् यत् भारते प्रथमारेलयात्रा त्रिपञ्चाशदुत्तराष्टादश-तमवर्षस्य अप्रैलमासस्य षोडशदिनांके महाराष्ट्रतः ठाणेक्षेत्रं यावत् समारब्धा आसीत् । सः प्रोक्तवान् यत् अयं दिवसः जनेभ्यः सार्वजनिकावकाशत्वेन घोषितः आसीत् ।

G4- संयुक्त-राष्ट्र-सुरक्षा-परिषदः

भारतं ब्राजील्-देशं च समेत्य अन्यं G4 राष्ट्रं संयुक्त-राष्ट्र-सुरक्षा-परिषदे धर्माधारितासनानां आवंटनप्रस्तवनस्य विरोधं कृतमस्ति । संयुक्तराष्ट्रसङ्घे भारतस्य स्थायिप्रतिनिधिः पार्वार्थनी-हरीशः अवदत् यत् परिषदे परिष्कारार्थं धार्मिकसम्बद्धतादीनां एतादृशानां नूतन-मापदण्डानां परिचयस्य प्रस्तावाः संयुक्तराष्ट्रसङ्घस्य पूर्वस्थापितानां प्रथानां विरुद्धाः सन्ति । सः न्यूयॉर्क-नगरस्य संयुक्त-राष्ट्र-मुख्यालये अन्तः-सर्वकारीय-कार्यक्रमे वदति स्म । संयुक्तराष्ट्रसङ्घे भारतस्य राजदूतः सबलम् अकथयत् यत् क्षेत्रीयप्रतिनिधित्वं एव परिषदस्य सदस्यतायाः आधारो वर्तते न तु धर्मम् ।

मुख्यन्यायाधीश:-गवई

भारतस्य मुख्यन्यायाधीशः सञ्जीवखन्ना इत्यसौ बी. आर. गवई इत्यस्य नाम्नः प्रस्तवनं नव-न्यायाधीशरूपेण कृतवान् । श्रीगवईवर्यः सर्वोच्चन्यायालयस्य द्वितीयः वरिष्ठतमः न्यायाधीशः अस्ति । तस्य नाम्नः प्रस्तवनं केन्द्रीयविधिमन्त्रालयम् अकरोत् । ध्यानास्पदं वर्तते यत् वर्तमानस्य मुख्यन्यायाधीशस्य सञ्जीवखन्नावर्यस्य कार्यकालः मईमासस्य त्रयोदशदिनाङ्के पूर्णतां यास्यति ।

बिहार-निर्वाचनायोगः

निर्वाचनायोगेन बिहारसभानिर्वाचनस्य सज्जतां आरब्धम्। बिहारे विधानसभा-निर्वाचनमाधृत्य अद्य निर्वाचन-आयोगेन राज्यस्य (BLA) कर्मचारिणां कृते प्रशिक्षण-कार्यक्रमस्य आयोजनं कृतम् । बिहारस्य दशविभिन्न-राजनैतिक-दलानां अशीत्यधिकद्विशतं bla कर्मचारिणः नवदिल्ल्यां द्विदिवसीय-प्रशिक्षण-कार्यक्रमे भागं गृह्णाति। मुख्य-निर्वाचन-आयुक्तः डॉ. सुखबीर सिंहः, डॉ. विवेकजोशी मुख्य-निर्वाचन-आयुक्तः ज्ञानेश-कुमारः च कार्यक्रमावधौ जनान् सम्बोधितवन्तः।

आई-पी-एल

आई-पी-एल क्रिकेटद्वन्द्वे, अद्य सायं नवदिल्ल्याम् दिल्लीकापिटल्स-दलं राजस्थान-रॉयल्स-दलम् सम्मुखीकरिष्यति । स्पर्धा इयं सायं सार्धसप्त-वादने भविष्यति ।

॥ इति वार्ताः ॥